

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Breið fjølmiðlasemja

Orðaskiftið á tingið um public service sáttmála endaði við, at landsstýriskvinnan beyð øllum flokkum á fund at viðgera eina fjølmiðlasemju, har figging, raðfesting og endaliga orðing av public service sáttmála verða umrødd. -Sjálvandi fari eg at laga uppskotið eftir teimum sjónarmiðjum, sum hava verið frammi og sum tykjast hava undirtøku. Vit skulu eisini geva okkum stundir men heldur ikki ov góðar stundir til at fáa hetta uppá pláss, soleiðis at Kringvarp Føroya fær góðar arbeiðsumstøður og soleiðis, at vit fáa eina fjølmiðlasemju, sum tryggjar, at vit hava eitt breitt úrval av fjølmiðlum, ið kunnu liva lið um lið segði landsstýriskvinnan.

Hvør føroyingur kundi ikki ynskt sær eitt alment kringvarp á støði við DR, NRK ella BBC! Vit hava okkara ynski og dreyamar. Men vit vera eisini noydd at vera realistisk. Kann man ikki fáa alt man ynskir, ræður um at raðfesta og gera skilagóð val.

Føroyingar eru góðir við Kringvarpið sum stovn. Hann er við til at varðveita og menna okkara mentan, mál og samleika. Og sjálvandi skulu vit hava ein public service sáttmála. Vit skulu eisini geva pláss fyri bløðum og øðrum miðlum. Í grannalondunum virða tey henda veruleika og gera tí breiðar fjølmiðlasemjur. Soleiðis eigur tað eisini at vera her heima, og tí var tað gleðiligt at hoyra landsstýriskvinnuna og talsfólkini hjá flokkum í andstøðu og samgongu leggja so stóran dent á henda veruleika. Also at talan er bæði um at gera ein public service sáttmála og geva Kringvapiðum hóskaði umstøður og at geva privatu miðlunum hóskaði karmar at virka í. Útberingarstuðul er partur av hesum.

Vit skilja væl, at okkara starvsfelagar í KVF vilja hava greiðar og góðar fortreytir at arbeiða undir. Og vit síggja fegin, at okkara starvsfelagar í KVF eisini virða tann týdning, sum bløðini og aðrar rásir hava fyri bæði demokratið og okkara mentan. Brúk er fyri okkum øllum. Okkara áheitan á flokkarnar er tí, at teir taka framaftur ta breiðu miðlasemjuna, sum varð gjørd nøkur ár herfyri og onkursvegna tengja hana uppí eina nýggja fjølmiðlasemju.

Bløðini hava langar traditiónir og hóast blaðdeyða nógva staðni, so fer tað at vera tørnur á og pláss fyri dagbløðum í Føroyum í mong ár aftrat eins og í okkara grannalondum.

Tá kringvarpstjórin verður konfronteraður við lýsingarnar sigur hon, at samfelagið er ov lítið til forboð. Tað kann bara leggjast út sum, at Kringvarpið skal hava óavmarkaðan rætt til at hava lýsingar. Og tað kann so bara merkja, at hon heldur, at tað er ikki pláss fyri ella tørnur á bløðum og øðrum rásum í Føroyum. Onnur lond virða rættin hjá privatu miðlunum at vera til og týdningin teir hava fyri demokratið og mentanina. Tí sleppa almennu rásirnar heldur ikki ótálmaðar at taka til sín á lýsingarmarknaðinum. Hon blívur við at tosa um sjónvarpslýsingar, sum um ætlanin er at taka hesar frá Krinvarpinum. Hetta er at flyta fokus, tí eingin ætlar at taka hesar lýsingar frá KVF. Eisini Kringvarpsleiðslan má taka í egnan barm og virða tann veruleika, at samfelagið Føroyar eisini ynskir at tryggja, at vit hava privatar fjølmiðlar.

Sosialurin

Skjótið boðberan!

PÁLL Á
REYNATÚGVU



Síggi at ráðandi meirilutin í Sands Kommunu velur at viðgerða undirritaða, heldur enn innihaldið í broytingaruppskotunum, sum undirritaði hevur fyrireika til kommunustýrið at samtykkja.

Eftir mínum tykki ógvuliga góð og trivnaðarskapandi uppskot, sum ein meiriluti altíð kann argumentera ímóti, ella velja ikki at taka av. Eitt slag av alternativari kós frá and-

støðuni, sum ikki var tikin uppá ráð.

Kendi tað sum ein skyldu, sum figgjarnevndarumboð fyri Lista C. og harvið ein stóran part av veljarunum í bygdini, at koma við konstruktivum uppskotum til broytingar, heldur enn at kæra og grenja í eyst og vest um líkt og ólíkt.

At uppskotini samanumtikið hava ógvuliga jaliga ávirkan á bygdalívið, átti ikki at gjørt verri. Samanumtikið tryggja tey mögugligan skattalætta, samstundis sum B.71 fær betri sømdir enn meirilutin skjýtur upp, og at ógvuliga jaliga

tiltakið Ung í arbeiði, kann halda fram. Umframt mangt annað. Alt samalt uttan at verri um figgjarligu støðuna hjá kommununi.

Til samstarvspartin er bert at siga, at hóast útrøttu hondina hesumegin, so var gjørt greitt frá meirilutanum, bæði til nevndarvalið, og eisini í figgjarnevndini at teir ikki ynsktu samstarv. Fyrliggjandi tilmæli til broytingaruppskot frá undirritaða, varð ikki gjørt fyrr enn meirilutin hevði sagt nei til samstarv um figgjarætlanina. Tað kann prógvast úr gerðabók figgjarnevndarinnar. So frá Lista C. hevur verið ynski um

samstarv, men vit hava ikki kent hondina hinumegin.

Annars hevði tað verið hugaligt um tað bar til at argumentera, fyri og ímóti uppskotum. Óansæð um tey vóru frá meiriluta, ella andstøðu. Tað er líkasam kjarnan í politikki.

Undirritaði fer altíð at arbeiða fyri góðum korum og at skapa góð uppskot til bygðarfólkið. Um tað er at vilja ófrið, so er okkurt sum ikki ruggar rætt.

Í verandi støðu, sær bert út til at vera ein loysn hjá meirilutanum. Skjótið boðberan, hann er ikki deyður enn.

Við vón um samstarv.

Vitjunarvinir á jólum?

Familjuhátiðin nærkast. Vit skylda uppá tradisjónirnar. Grenja páttikið um, at jólini byrja ov tíðliga, meðan vit leggja marsipangrísir í innkeypskurvina. Og hví skulu vit forrestin ikki eta marsipangrís, tá nú øll hini gera tað? Familjuhátiðin stóra, skrivaði ein prestur herfyri. Tja, ein størri partur av føroyingum enn nakrantíð áður bágva einsamøll. Kanska júst vitjan av familju stendur ovast á teirra ynskilista.

Ein lítill partur av fjølmiðlunum tykjast at hava funnið útav, at hjá summum er torført at dansa um jólatræið, tá ein bara hevur sínar egnu hendur at halda í.

At jólasangurin hjá summum ikki akkurát verður fleir-ræddaður. Einsemi er ein fólkasjúka. Sjálvur samfelagsbygn-

aðurin ger, at summi kenna seg isolerað og sakna samband við onnur. Hesi eru kandidatar til depressjón. Tá sjálvt sálin saknar nærleika og hita er tað ein fátøk troyst, at ein hevur havt eydnu á yrkis- og virkisleið.

Vit seta ofta ómenni-skjanslig krøv til prestasjón og úrslit, sum tíverri føra til, at sinnissjúka dýru húsini og innbúgvíð, rætta umhvørvið og rætta samlagið er vorðið eitt mál í sær sjálvum hjá hópi av fólki. Høgt at flúgva... ja, fallið verður tess størri.

Og í millumbilinum kompensera vit við wellnes og fitness og keyptari vælveru. Í Føroyum eru mong gomul, ið eru einsom av náttúrligum orsökum. Tey liva einsamøll eftir, hava litla ella onga familju, ella familjan livir langt

burturi. Ella hevur familjan kanska vent teimum bakið. Fjølmiðlarnir hava funnið útav, at nøkur halda jóla á Herberginum og nøkur saman við Sonju Klein.

Og mong hava viðurkent, at á jólum gerast mong taparar og at einsemið er serliga torført at takla á jólum. Vit vita eisini, at eitt stórt tal av fólki ger ein stóran innsats hesa tíðina, hóast tey ikki akkurát lýsa við einum næstræklerleika.

Familjuhátið, ja, í teoriini

Men í praksis er ein góður háttur at avlesa næstræklerleikan kanska at hyggja at, hvussu nógvar vitjanarvinir Reyði Krossur hevur. Ein einføld umbøn frá Reyða Krossi kemur av og á, men

av skjótt fimti túsund føroyingum eru bara nakrir heilt fáir vitjunarvinir, sum sjálvboðið og ólönt vitja ein vin ein til tveir tímar um vikuna. Men tørurvur er øgiligur. Eftir hesa greinina koma vónandi nøkur afturat.

Er einsemi ein fólkasjúka, so eiga vit besta andevni í verðini, tí hvat um vit øll gjørdust vitjunarvinir á jólum?

Áhugaðir vitjanarvinir kunnu ringja tlf. 319630: **Suðurstreymoyar øki** Eyðrith: 313784 ella 513784 Marin: 314333 ella 284333 **Suðuroyar norðara helvt** Jákup: 371991, 223350 ella 284333

redcross@redcross.fo
www.redcross.fo

Innsent tilfar		
Av tí at vit fáa rættuliga nóg innsett tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiar: Finnbjörg

Nattestad finnbjorg@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Svein Rógvi Nielsen Ljósstein sveinrogvi@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Inna Törnroos inna@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eirikur í Jákupsstovu ejir@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Alvin Elleby Andersen alvin@ras2.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12

Størri lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.